
یەکێتی سەرەخۆشی لە حکومەت و گەلی روسیا دەکات

  

یەکێتیی نیشتمانیی کوردستان ئیدانەی هێرشە تیرۆرستییەکەی مۆسکۆ دەکات و وتەبێژەکەشی

رایدەگەیەنێت: "دژی هەر کارێکی توندوتیژین و سەرەخۆشی لە حکومەت و گەلی روسیا و کەسوکاری

قوربانیان دەکەین".

سەعدی ئەحمەد پیرە وتەبێژی یەکێتیی نیشتمانیی کوردستان رایدەگەیەنێت: "بە توندی ئیدانەی هێرشە

تیرۆریستییەکەی مۆسکۆ دەکەین، کە تێیدا ژمارەیەک هاووڵاتى مەدەنى گیانیان لەدەستداوە و

ژمارەیەکیش برینداربوون، یەکێتیى نیشتمانیی کوردستان دژى هەر کارێکى توندوتیژە، دژ بە

هاووڵاتیانى مەدەنى لە هەرشوێنێک ئەنجامبدرێت".

"بەناوی یەکێتیی نیشتمانیی کوردستانەوە دڵتەنگی خۆمان دەردەبڕین و سەرەخۆشی لە حکومەت و گەلی

روسیا و کەسوکاری قوربانیان دەکەین"، وتەبێژەکەی یەکێتی وادەڵێت.

